

AEML ने मनाया 'अग्नि सुरक्षा सप्ताह'

मुंबई, व्या.प्र. महानगर में बिजली आपूर्ति करने वाली कंपनी अडानी इलेक्ट्रिसिटी मुंबई लि. (एईएमएल) ने फायर डिपार्टमेंट के वरिष्ठ अधिकारियों के साथ 'अग्नि सुरक्षा सप्ताह' मनाया. इस दौरान फायर डिपार्टमेंट अधिकारियों ने कंपनी के 7,000 से अधिक कर्मचारियों और ग्राहकों के साथ मिलकर आग से सुरक्षा पर जागरूकता फैलाई. कर्मचारियों को घर एवं व्यावसायिक स्थानों पर आग से बचाव के बारे में संवेदनशील बनाने के लिये सभी कार्यालयों में जागरूकता कार्यशालाओं का आयोजन किया गया. एईएमएल के प्रवक्ता ने कहा कि एक संगठन के रूप में सुरक्षा हमारा प्रमुख उद्देश्य है. अग्नि सुरक्षा सप्ताह हर साल मनाया जाता है. यह 14 अप्रैल 1944 को बॉम्बे डॉक पर शिप एसएस फोर्ट स्टिकिन में आग की दुर्घटना में मारे गये फायरफाइटर्स की याद में मनाया जाता है.